



Brussell, 25 ta' Marzu 2022
(OR. fr)

7363/22

**Fajl Interistituzzjonali:
2021/0161(NLE)**

**RESPR 8
FIN 344
CADREFIN 36**

NOTA PUNT "I/A"

minn:	Grupp ta' Ħidma dwar ir-Riżorsi Propriji
lil:	Kumitat tar-Rappreżentanti Permanenti/Kunsill
Nru dok. Cion:	10135/21 (COM(2021) 327 final)
Suġġett:	Regolament tal-Kunsill li jemenda r-Regolament (UE, Euratom) Nru 609/2014 sabiex tittejjeb il-prevedibbiltà għall-Istati Membri u biex jiġu ċċarati l-proċeduri għas-soluzzjoni tat-tilwim meta jitqiegħdu għad-dispożizzjoni r-riżorsi propriji tradizzjonali, dawk ibbażati fuq il-VAT u l-ING - <i>Adozzjoni</i>

1. Fil-25 ta' Ġunju 2021, il-Kummissjoni ppreżentat lill-Kunsill proposta għal Regolament tal-Kunsill li jemenda r-Regolament (UE, Euratom) Nru 609/2014 sabiex tittejjeb il-prevedibbiltà għall-Istati Membri u biex jiġu ċċarati l-proċeduri għas-soluzzjoni tat-tilwim meta jitqiegħdu għad-dispożizzjoni r-riżorsi propriji tradizzjonali, dawk ibbażati fuq il-VAT u l-ING.

Il-proposta tal-Kummissjoni tindirizza l-kwistjonijiet li ġejjin:

- proċedura ta' reviżjoni għas-soluzzjoni tat-tilwim;
- il-kodifikazzjoni u t-tisħiħ tar-regoli ta' proċedura applikabbli għall-iskambji bejn il-Kummissjoni u l-Istati Membri fir-rigward tat-tqegħid għad-dispożizzjoni ta' riżorsi propriji, b'riflessjoni tal-prattika attwali tal-hlas taht riżerva, li tiftaħ il-possibbiltà li tinbeda azzjoni bbażata fuq l-arrikkament indebitu kontra l-Kummissjoni;

- l-emenda tar-regoli dwar l-imghax ta' inadempjenza (estensjoni tal-limitu massimu taż-żieda fir-rata tal-imghax għall-kazijiet kollha);
- il-modifika tal-aġġustament tal-bilanċi annwali u r-riport għas-sena finanzjarja N+2 mit-tqegħid għad-dispożizzjoni tal-aġġustamenti mill-Istati Membri;
- il-kodifikazzjoni tal-proċedura relatata mal-ħlas bil-quddiem;
- il-possibbiltà li l-Kummissjoni tistabbilixxi kont ċentralizzat ta' riżorsi proprji;
- fl-aħħar nett, iż-żieda tal-Ġermanja mal-benefiċjarji ta' korrezzjonijiet b'rata fissa u t-tħassir tar-referenza għall-korrezzjoni favur ir-Renju Unit.

2. Il-Qorti Ewropea tal-Awdituri adottat l-opinjoni tagħha¹ dwar il-proposta tal-Kummissjoni fit-22 ta' Settembru 2021.
3. Il-Parlament Ewropew adotta l-opinjoni tiegħu² dwar il-proposta tal-Kummissjoni fl-14 ta' Diċembru 2021.
4. Il-Grupp ta' Hidma dwar ir-Riżorsi Proprji eżamina l-proposta tal-Kummissjoni waqt il-vidjokonferenzi informali tiegħu fit-30 ta' Ġunju, it-12 ta' Settembru, it-8 ta' Ottubru, it-18 ta' Novembru u t-13 ta' Diċembru 2021 u waqt il-laqgħa tiegħu tas-7 ta' Frar 2022.

Fit-2 ta' Marzu 2022, abbażi ta' proposta ta' kompromess imhejjija mill-Presidenza, il-Grupp ta' Hidma dwar ir-Riżorsi Proprji qabel, b'maġġoranza kwalifikata, dwar it-test ta' abbozz ta' Regolament tal-Kunsill, wara l-finalizzazzjoni tiegħu mill-ġuristi lingwisti.

¹ ĠU C 402I, 5.10.2021, p. 1.

² P9_TA(2021)0494.

Il-emendi ewlenin tal-kompromess introdotti meta mqabbla mal-proposta tal-Kummissjoni huma dawn li ġejjin:

- għall-imgħax ta' inadempjenza: it-tnaqqis tal-limitu massimu taż-żieda fir-rata tal-imgħax għal 14 % u l-introduzzjoni ta' perijodu ta' grazzja ta' hames snin;
 - l-eżenzjoni tal-Istati Membri milli jagħmlu disponibbli ammonti irrekuperabbli fil-każ li l-Istat Membru jkun jista' juri li żball li jkun sar mill-Istat Membru wara l-istabbiliment tal-intitolamenti ma kellu l-ebda impatt fuq l-irrekuperabbiltà tal-ammont li jikkorrispondi għal dawk l-intitolamenti;
 - l-obbligu li l-Kummissjoni tippreżenta minghajr dewmien żejjed analizi dettaljata analizi tal-ispejjeż u l-benefiċċji tal-użu tal-kont ċentralizzat;
 - fil-kuntest tal-proċedura ta' reviżjoni: (a) perjodu massimu ta' sentejn biex tingħalaq il-proċedura, (b) il-possibbiltà li l-Istati Membri jitolbu darba fis-sena laqgħa ta' livell għoli mal-Kummissjoni bil-ħsieb li jiġu riveduti l-pożizzjonijiet rispettivi u (c) il-valutazzjoni mill-Kummissjoni sa mhux aktar tard mill-2026 tal-funzjonament tal-proċedura ta' reviżjoni l-ġdida li tista', jekk ikun meħtieġ, tiġi konkluża b'deċiżjoni tal-Kummissjoni.
5. Bhala parti mill-ftehim milhuq fil-Grupp ta' Hidma, il-Kummissjoni habbret żewġ dikjarazzjonijiet li għandhom jiddaħhlu fir-rapport fil-qosor tal-laqgħa tal-Kumitat tar-Rappreżentanti Permanenti.
6. Il-Kumitat tar-Rappreżentanti Permanenti huwa għaldaqstant mistieden jirrakkomanda lill-Kunsill jadotta t-test tal-abbozz ta' Regolament tal-Kunsill li jemenda r-Regolament (UE, Euratom) Nru 609/2014 sabiex tittejjeb il-prevedibbiltà għall-Istati Membri u biex jiġu ċċarati l-proċeduri għas-soluzzjoni tat-tilwim meta jitqiegħdu għad-dispożizzjoni riżorsi proprji tradizzjonali, dawk ibbażati fuq il-VAT u l-ING, wara finalizzazzjoni mill-ġuristi lingwisti, kif jinsab fid-dokument 6769/22.